

## It-Tnejn

### It-III gimgha tas-salterju

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

1.

Dawl minn dawl, u dija safja  
tal-Missier u l-glorja tiegħu,  
int tad-dawl il-għajn u l-bidu,  
int il-jum li l-jum iddawwal.

2.

Iddi, Xemx tassew, fuq ruħna  
lejl u nhar bil-bjuda tiegħek;  
ixħet ġewwa fina r-raġġi  
ta' l-Ispirtu, dawl ħajjitna.

3.

Lill-Missier ukoll insejħu,  
hu l-Etern fid-dawl tal-glorja;  
b'setgħa w qawwa l-grazzja tiegħu  
tkeċċi minna d-dlam tal-ħtija.

4.

Hu jwettaqna f'kull ma nagħmlu,  
biex quddiemu ngħixu safja,  
b'fidi mħegġa w tama sħiħa,  
qawwijin fl-imħabba tiegħu.

5.

Ħa jkun Kristu l-ikel tagħna,  
tkun il-fidi x-xorb ta' ruħna,  
biex matul il-jum insibu  
għajn ta' ferħ fl-Ispirtu s-Santu.

6.

Glorja 'l Alla, 'l-Missier tagħna;  
tifħir lilek, Kristu Sidna;  
jitla' r-radd ta' ħajr minn qalbna  
lill-Ispirtu li ġej minnkom. Amen.

### **SALMODIJA**

**Ant. 1** Hieni min jgħammar fit-tempju tiegħek, Mulej.

**L-Għid:** Ngħanni ferħan b'ruħi u ġismi lil Alla l-ħaj, hallelujah.

### **Salm 83 (84)**

Kemm hi għażiża d-dar tiegħek, \*  
Mulej ta' l-eżerċti!

Tixxennaq u tinfena ruġi għat-tempju tal-Mulej; \*  
ngħanni ferġan b'ruġi u ġismi lil Alla l-ġaj.  
Sa l-għasfur isib fejn jgħammar, \*  
u l-ħuttafa ssib il-bejta ħdejn l-artali tiegħek;  
hemm hi tqiegħed iż-żgħar tagħha, \*  
Mulej ta' l-eżerċi, Sultan u Alla tiegħi!

Henjin dawk li jgħammru f'darek; \*  
huma jfaħħruk għal dejjem.  
Henjin dawk li jsibu fik il-qawwa tagħhom, \*  
li għandhom għal qalbhom  
il-pellegrinaġġ għat-tempju. –

Huma u għaddejja minn wied niexef, †  
ibiddluh f'nixxieġha ta' ilma; \*  
u x-xita bikrija tbiddu f'għadajjar.  
Jimxu minn belt għal belt, \*  
sa ma jidhru quddiem Alla f'Sijon.

Mulej, Alla ta' l-eżerċi, isma' t-talb tiegħi; \*  
agħti widen, Alla ta' Ġakobb.  
Ħares, o Alla, tarka tagħna, \*  
ħares lejn is-sultan, il-midluk tiegħek.

Għax jum wieħed fit-tempju tiegħek \*  
aħjar minn elf jum f'post ieħor;  
aħjar noqgħod fuq l-għatba ta' dar Alla tiegħi \*  
milli ngħammar fit-tined tal-ħżiena.

Għax xemx u tarka l-Mulej Alla, \*  
ħniena u ġieħ hu jagħti lilna.  
Ebda ġid ma jicħad il-Mulej \*  
lil min jimxi bis-sewwa.  
Mulej ta' l-eżerċi, \*  
hieni l-bniedem li jittama fik!

**Ant.** Hieni min jgħammar fit-tempju tiegħek, Mulej.

**Ant. 2** Ejjew nitilgħu fuq l-għolja tal-Mulej.

**L-Għid:** Id-dar tal-Mulej intrefgħet fl-għoli, u lejha jiġru l-ġnus kollha, hallelujah.

### **Kantiku (Is 2,2-5)**

Għad jiġri fl-aħħar jiem †  
li l-għolja tad-dar tal-Mulej \*  
togħla 'l fuq mill-qċaċet tal-muntanji;  
hija tintrefa' 'l fuq mill-għoljiet, \*  
u lejha jiġru l-ġnus kollha.

Kotra sħiħa ta' popli \*  
għad jiġu u jgħidu:

“Ha mmorru u nitilgħu fuq l-għolja tal-Mulej, \*  
lejn id-dar ta’ Alla ta’ Ġakobb,  
biex jgħallimna t-triqat tiegħu, \*  
u nimxu fil-mogħdijiet tiegħu,

għax minn Sijon toħroġ il-liġi, \*  
u l-kelma tal-Mulej minn Ġerusalemm.”

Il-Mulej jagħmel ħaqq bejn il-ġnus, \*  
u jaqta’ s-sentenza bejn ħafna popli;  
u huma jbiddu x-xwabel tagħhom f’sikek tal-moħriet, \*  
u l-lanez tagħhom fi mnieġel.  
Ebda ġens ma jerfa’ x-xabla kontra ġens ieħor, \*  
u s-sengħa tal-gwerra ma jitgħallmuhiex iżjed.

Ejja, dar ta’ Ġakobb, \*  
ħalli nimxu fid-dawl tal-Mulej.

**Ant.** Ejjew nitilgħu fuq l-għolja tal-Mulej.

**Ant. 3** Għannu lill-Mulej, bierku ismu.

**L-Għid:** Għidu fost il-ġnus: Il-Mulej isaltan, hallelujah.

### **Salm 95 (96)**

Għannu lill-Mulej għanja ġdida; \*  
għannu lill-Mulej fl-art kollha!  
Għannu lill-Mulej, bierku ismu! \*  
Ħabbru minn jum għall-ieħor is-salvazzjoni tiegħu.  
Xandru fost il-ġnus is-sebħ tiegħu, \*  
fost il-popli kollha l-għegubijiet tiegħu.

Kbir il-Mulej, ta’ min ifaħħru ħafna, \*  
tal-biza’ aktar mill-allat kollha.  
Għax kollha frugħa l-allat tal-popli; \*  
Jaħweh hu li għamel is-smewwiet!  
Ġmiel u sebħ huma quddiemu, \*  
qawwa u sbuħija fis-santwarju tiegħu.

Agħtu lill-Mulej, familji tal-popli, †  
agħtu lill-Mulej sebħ u qawwa; \*  
agħtu lill-Mulej is-sebħ ta’ ismu!  
Ġibulu l-offerti, †  
u idħlu fil-btieħi tat-tempju tiegħu; \*  
inxteħtu quddiem il-Mulej b’tiżjin qaddis;  
triegħdu quddiemu, nies kollha ta’ l-art! \*  
Għidu fost il-ġnus: “Il-Mulej isaltan!”

Hu jżomm sħiħa d-dinja biex qatt ma titħarrek; \*  
hu li jġġudika l-popli bis-sewwa.

Ħa jifirĥu s-smewwiet u tithenna l-art, \*  
Ħa jĥabbat il-baĥar u kull ma fih,  
Ħa jifraĥ ir-raba' u kull ma fih, \*  
u jgĥannu bil-ferĥ is-siġar kollha tal-bosk  
quddiem il-Mulej, gĥax ġej, \*  
gĥax ġej biex jagĥmel Ħaqq mill-art.  
Hu jagĥmel Ħaqq mid-dinja bil-ġustizzja, \*  
u mill-popli bis-sewwa tiegĥu.

**Ant.** Gĥannu lill-Mulej, bierku ismu.

### **LEZZJONI QASIRA Ġak 2,12-13**

Hekk tkellmu u hekk agĥmlu, bĥallikieku wasaltu biex isir Ħaqq minnkomp taĥt liġi ta' libertà. Gĥax il-Ħaqq ikun bla ĥniena gĥal min ma jurix ĥniena; il-ĥniena tirbaĥ fuq il-Ħaqq.

### **RESPONSORJU QASIR**

**R.** Imbieriek il-Mulej \* Minn dejjem gĥal dejjem. Imbieriek.

**V.** Hu waĥdu jagĥmel l-gĥeġubijiet. \* Minn dejjem gĥal dejjem.  
Glorja. Imbieriek.

**Ant. tal-kant. ta' Żakkarija** Ikun imbieriek il-Mulej Alla tagĥna.

Imbieriek il-Mulej, Alla ta' Izrael, \*  
gĥaliex ġie jżur u jifdi l-poplu tiegĥu,  
u waqqaf gĥalina qawwa ta' salvazzjoni \*  
f'dar David, qaddej tiegĥu,  
bĥalma kien wiegĥed fl-imgĥoddi \*  
b'fomm il-profeti qaddisin tiegĥu,  
biex isalvana mill-gĥedewwa tagĥna \*  
u minn idejn dawk kollha li jobogĥduna.  
B'hekk juri ĥniena ma' missirijietna, \*  
u jiftakar fil-patt qaddis tiegĥu,  
fil-ĥalfa li ĥalef lil Abraham missierna, \*  
li jagĥtina  
li, meĥlusin minn idejn l-gĥedewwa tagĥna, \*  
naqduh bla biża'  
tul ĥajjitna kollha, \*  
bil-ġustizzja u l-qdusija quddiemu.

U inti, tfajjel, tissejjaĥ profeta ta' l-Gĥoli; \*  
gĥax tmur qabel il-Mulej biex tĥejjilu triqatu,  
biex tgĥarraf lill-poplu tiegĥu bis-salvazzjoni, \*  
bil-maĥfra ta' dnuĥiethom,  
ĥierġa mill-qalb ĥanina ta' Alla tagĥna, \*  
li jibagĥtilna mill-gĥoli ż-żjara tax-Xemx tielgĥa,  
Ħa jdawwal lil dawk li jinsabu

fid-dlamijiet u d-dell tal-mewt, \*  
ħa jmessi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Żakkarija** Ikun imbierek il-Mulej Alla tagħna.

## **PREĊI**

Alla qiegħed lill-bnedmin fid-dinja biex qalb waħda bejniethom jaħdmu għall-glorja tiegħu. Nitolbuh b'ħerqa kbira:

*Mulej, agħtina l-grazzja li nigglorifikawk.*

Inberkuk, o Alla, li ħlaqt kollox:

- inroddulek ħajr għax ipprovdejtilna l-ġid ta' l-art u żammejtna ħajjin sa issa. Ixhet, Mulej, il-ħarsa tiegħek fuqna li se nibdew il-ħidma tagħna tal-ġurnata:  
- aħna u nissieħbu miegħek fl-opra tiegħek, agħtina li nfittxu u nagħmlu dak li trid int.

Agħmel li x-xogħol tagħna llum ikun ta' fejda u ġid għal ħutna:

- agħtina li, flimkien magħhom u għalihom, nibnu fuq din l-art l-għaqda tal-bnedmin kif jogħgob lilek.

leqaf magħna u ma' dawk kollha li nersqu lejhom illum:

- agħti lilna lkoll l-hena u s-sliem.

## **Missierna**

### **Talba**

Mulej Alla, Sultan tas-sema u l-art, qaddes illum lil qalbna u 'l ġisimna, is-sentimenti, il-kliem u l-għemil kollu tagħna, u mexxina f'kollox int fit-triq tal-liġi u l-kmandamenti tiegħek, biex bl-għajjnuna tiegħek inkunu salvi u ħielsa minn issa u għal dejjem. B'lbnek.

## **GĦELUQ**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Amen.**